



# KERALA GAZETTE കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. I വാല്യം 1	THIRUVANANTHAPURAM, TUESDAY തിരുവനന്തപുരം, ചൊവ്വ	2nd October 2012 2012 ഒക്ടോബർ 2 10th Aswina 1934 1934 ആശ്വിനം 10	No. നമ്പർ	17
--------------------	---	---	--------------	----

## PART IV

# Private Advertisements and Miscellaneous Notifications

തിരുവിതാംകൂർ ദേവസ്വം ബോർഡ്

വിജ്ഞാപനം

നമ്പർ ആർ.ഒ.സി. 513/12/ഗ്രാന്റ്. 2012 ആഗസ്റ്റ് 1.

ഇടുക്കി ജില്ലയിൽ പീരുമേട് താലൂക്കിൽ പെരുവനാഥം വില്ലേജിൽ ബ്ലോക്ക് നമ്പർ 26-ൽ (പഴയ സർവ്വേ നമ്പർ 811-ൽ) പുതിയ സർവ്വേ 1015/02 നമ്പരിൽപ്പെട്ട വസ്തുവിൽ സ്ഥിതി ചെയ്യുന്ന പാഞ്ചാലിമേട് ഭൂവനേശ്വരി ക്ഷേത്രവും ക്ഷേത്രമിരിപ്പ് സ്ഥലവും ഇപ്പോൾ അന്യായീനപ്പെട്ടുവെന്ന സ്ഥിതിയിൽ ആയതിനാലും ക്ഷേത്ര ഭരണം മുന്നോട്ട് കൊണ്ടുപോകാൻ ഇപ്പോഴുള്ള കമ്മിറ്റിക്ക് സാധിക്കാത്ത സാഹചര്യത്തിലും നിലവിലുള്ള കമ്മിറ്റി ക്ഷേത്ര ഭരണം നിരുപാധികം തിരുവിതാംകൂർ ദേവസ്വം ബോർഡിന് വിട്ടുതരാമെന്ന് അപേക്ഷിച്ചതിന്റെ അടിസ്ഥാനത്തിൽ തിരുവിതാംകൂർ കൊച്ചി ഹിന്ദു റിലീജിയസ് ഇൻസ്റ്റിറ്റ്യൂഷൻ ആക്ട് സെക്ഷൻ 37, 38 പ്രകാരം നിക്ഷിപ്തമായ അധികാരമുപയോഗിച്ച് ആവശ്യമായ പ്രാഥമിക നടപടികൾ പൂർത്തീകരിച്ചു. ടി ക്ഷേത്രവും ക്ഷേത്ര വസ്തുക്കളും ഏറ്റെടുത്ത് ആയതിന്റെ ഉടമസ്ഥതയും ഭരണ നിർവ്വഹണവും തിരുവിതാംകൂർ ദേവസ്വം ബോർഡിൽ നിക്ഷിപ്തമാകുന്നത് ടി ക്ഷേത്ര വിശ്വാസികൾക്കും ഹൈന്ദവർക്കും കൂടുതൽ ഉപകാരപ്രദമാകുമെന്നും

ആയതിൽ വെച്ച് തിരുവിതാംകൂർ ദേവസ്വം ബോർഡിന് അധിക ബാധ്യതകൾ ഉണ്ടാകുവാൻ ഇടയില്ലെന്നും ബോധ്യപ്പെട്ടു. അതിനാൽ ടി ക്ഷേത്രവും ക്ഷേത്രത്തിന്റെ സകലവിധ സ്ഥാവര ജംഗമ സ്വത്തുക്കളും ഏറ്റെടുത്ത് തിരുവിതാംകൂർ ദേവസ്വം ബോർഡിൽ നിക്ഷിപ്തമാക്കാൻ തിരുവിതാംകൂർ ദേവസ്വം ബോർഡ് തീരുമാനിച്ചിരിക്കുന്നു. ഈ സംഗതിയിൽ ആർക്കെങ്കിലും ആക്ഷേപമുണ്ടെങ്കിൽ ആയത് പരസ്യ തീയതി മുതൽ 30 ദിവസത്തിനകം തിരുവിതാംകൂർ ദേവസ്വം ബോർഡ് മുമ്പാകെ രേഖാമൂലം ബോധിപ്പിക്കേണ്ടതാണ്. ആക്ഷേപങ്ങൾ ഇല്ലാത്ത പക്ഷം ടി സമയപരിധിക്കുശേഷം പ്രസ്തുത ക്ഷേത്രവും ക്ഷേത്ര മൂതലുകളും ദേവസ്വം ബോർഡ് ഏറ്റെടുത്ത് പൂർണ്ണമായും തിരുവിതാംകൂർ ദേവസ്വം ബോർഡിൽ നിക്ഷിപ്തമാക്കുന്നതിനുള്ള അനന്തര നടപടികൾ സ്വീകരിക്കുന്നതാണെന്ന് ഇതിനാൽ തെരുപ്പെടുത്തിക്കൊള്ളുന്നു.

തിരുവനന്തപുരം. (ഒപ്പ്)  
ദേവസ്വം കമ്മീഷണർ.